
23-01-2016

ఉదయము మురళి

ఓంశాంతి

“బాపదాదా”

మధువనము

“మధురమైన పిల్లలారా - తండ్రి శ్రీమతానికి లగార్డ్ (గౌరవం) ఇవ్వడమంటే ఎప్పుడూ మురళిని

మిస్ చేయకపోవడం, ప్రతి ఆజ్ఞను పాలన చేయడం.”

ప్రశ్న:- పిల్లలైన మిమ్ములను ఒకవేళ ఎవరైనా మీరు కుశలం(రాజీ-ఖుషీ)గా, ఉన్నారా? అని అడిగితే మీరు రెప్పపాటులో (వెంటనే) ఏమని జవాబు చెప్పాలి?

సమా:- పరబ్రహ్మంలో ఉండే వారి గురించి చింత ఉండేది, వారు లభించేశారు, ఇంకా ఏం కావాలి? పొందవలసిన దానిని పొందేశాము,..... అని చెప్పండి. ఈశ్వరీయ పిల్లలైన మీకు ఏ విషయం గురించి చింత లేదు. తండ్రి మిమ్ములను తమవారిగా చేసుకున్నారు, మీ పై కిరీటముంచారు, ఇంకా ఏ విషయము గురించి చింతించాలి.

ఓంశాంతి. బాబా తండ్రి, టీచర్, సుప్రీమ్ గురువు కూడా అని తండ్రి అర్థం చేయిస్తారు. పిల్లల బుద్ధిలో కూడా తప్పక ఇదే ఉంటుంది. తప్పకుండా ఈ స్మృతిలోనే ఉంటారు. ఈ స్మృతిని ఎప్పుడూ, ఎవ్వరూ నేర్వలేరు కూడా. తండ్రియే కల్వ-కల్వము వచ్చి నేర్పిస్తారు. వారే జ్ఞాన సాగరులు, పతిత-పావనులు కూడా వారే. వారు తండ్రి, టీచర్, గురువు కూడా. ఎప్పుడైతే జ్ఞాన మూడవ నేత్రం లభిస్తుందో అప్పుడే ఇది అర్థం చేయించబడుతుంది. పిల్లలు భలే అర్థం చేసుకొని ఉంటారు కానీ తండ్రినే మర్చిపోతే, మరి టీచర్, గురువు ఎలా గుర్తుకు వస్తారు? మాయ చాలా ప్రబలమైనది. తండ్రి మహిమ మూడు రూపాలలో ఉన్నా ముగ్గురినీ మరపింపజేస్తుంది, ఇంత సర్వ శక్తివంతమైనది. బాబా మేము మర్చిపోతున్నామని పిల్లలు కూడా వ్రాస్తూ ఉంటారు. మాయ ఇంత ప్రబలమైనది. ద్రామా అనుసారంగా చాలా సహజం. వారే తండ్రి, టీచర్, సద్గురువు ఇలా ఎప్పుడూ ఎవరూ ఉండజాలరని పిల్లలు అర్థము చేసుకున్నారు. నిజం-నిజం. ఇందులో బడాయిలు మొదలైన విషయాలేవీ లేవు. లోలోపల ఇది అర్థం చేసుకోవాలి కదా! కాని మాయ మరపింపజేస్తుంది. మేము ఓటమి పాలవుతూ ఉంటే అడుగు-అడుగులో పదమాలు(కోటాను కోట్ల రెట్లు) ఎలా పొందగలమని అంటారు. పద్మాల గుర్తు దేవతలకే చూపిస్తారు. అందరికీ అలా చూపించరు. ఇది ఈశ్వరుని చదువు, మనుష్యులది కాదు. ఈ చదువు ఎన్నటికీ మనుష్యులది కాజాలదు. భలే దేవతలను మహిమ చేస్తారు అయినా కూడా ఉన్నతాతి ఉన్నతమైనవారు ఒక్క తండ్రియే. మిగిలినవారి బడాయి (గొప్పతనము) ఏముంది? నేడు భిక్షాటన, రేపు రాచరికం. ఇప్పుడు మీరిలా(లక్ష్మీ-నారాయణులుగా) తయారగుటకు పురుషార్థము చేస్తున్నారు. ఈ పురుషార్థంలో చాలామంది ఫెయిల్ అవుతారని మీకు తెలుసు. చదువుతారు అయినా కల్పక్రితం ఎంతమంది పాస్ అయ్యారో, అంతమందే పాస్ అవుతారు. వాస్తవానికి జ్ఞానం చాలా సులభమైనది కానీ మాయ మరపింపజేస్తుంది. తండ్రి మీ చార్టు వ్రాయండి అని అంటారు. కానీ వ్రాయలేకపోతారు. ఎంతవరకని కూర్చోని వ్రాస్తారు. వ్రాసినా - రెండు గంటలు స్మృతిలో ఉన్నామా? అని పరిశీలిస్తారు. ఇది కూడా తండ్రి శ్రీమతాన్ని అమలు చేసేవారికే తెలుస్తుంది. వీరికి పాపం సిగ్గు(లజ్జ) కలుగుతుండవచ్చని తండ్రి భావిస్తారు. లేకుంటే శ్రీమతం అమలులోకి తేవాల్సి ఉంటుంది. కానీ రెండు శాతం మంది కష్టం మీద చార్టు వ్రాస్తారు. పిల్లలకు శ్రీమతం పై అంత గౌరవం లేదు. మురళి లభిస్తున్నా చదవరు. బాబా చెప్పేది నిజమేనని, మేము మురళియే చదవకపోతే ఇతరులకు ఏమి అర్థం చేయిస్తాము? అని వారి మనసులో తప్పక అనిపిస్తుంది.

(స్మృతి యాత్ర) ఓంశాంతి. ఆత్మిక తండ్రి ఆత్మిక పిల్లలకు అర్థం చేయిస్తారు, మనమంతా ఆత్మలమని, మమ్ములను పరమపిత పరమాత్మ చదివిస్తున్నారని పిల్లలు అర్థం చేసుకున్నారు. వారు ఇంకా ఏం చెప్తారు? నన్ను స్మృతి చేస్తే, మీరు స్వర్గానికి యజమానులుగా అవుతారు. వీరిలో తండ్రి ఉన్నారు, చదువును చదివించేవారు(శిక్షకుడు) కూడా ఉన్నారు, సద్గతిదాత కూడా ఉన్నారు. కొన్ని పదాలతో మొత్తం జ్ఞానమంతా వచ్చేస్తుంది. ఇక్కడికి మీరు వచ్చేదే ఈ జ్ఞానాన్ని లివైజ్ చేయడానికి. తండ్రి కూడా ఇదే అర్థం చేయిస్తారు. ఎందుకంటే - మేము మల్లిపోతాము, కనుక లివైజ్ చెయ్యడానికి ఇక్కడికి వస్తాము అని మీరు స్వయంగా చెప్తారు. భలే ఇక్కడ కొందరు ఉంటున్నా వారికి లివైజ్ జరగదు. అదృష్టంలో లేదు. యజ్ఞమైతే (పురుషార్థమైతే) తండ్రి చేయిస్తారు. పురుషార్థము చేయించువారు కూడా ఒక్క తండ్రియే. ఇందులో ఎవ్వరికీ అతిథి మర్యాద(విశేష పాలన) కూడా జరగదు. స్టేషన్ చదువు కూడా లేదు. ఆ చదువులో అయితే స్టేషన్ గా చదివించేందుకు టీచరును పిలిపిస్తారు. ఇక్కడైతే అదృష్టం తయారు చేసేందుకు అందరినీ చదివిస్తారు. ఒక్కొక్కరిని వేరు వేరుగా ఎంతవరకు అని చదివిస్తారు? ఎంతమంది పిల్లలున్నారు! ఆ చదువులో ఎవరైనా గొప్పవారి పిల్లలైతే వారిని స్టేషన్ గా చదివిస్తారు. ఇతడు డర్జున్ ఉన్నాడని టీచరుకు తెలుస్తుంది. అందువలన అతడిని స్కాలర్ షిప్ కు యోగ్యునిగా తయారు చేస్తాడు. ఇక్కడ తండ్రి అలా చెయ్యరు. ఇక్కడైతే అందరినీ ఏకరసంగా చదివిస్తారు. అది టీచరు ఎక్స్ ట్రా(అదనపు) పురుషార్థం చేయించడం. ఇక్కడైతే వీరు ఎక్స్ ట్రా పురుషార్థం ఎవరికీ విడిగా చేయించరు. ఎక్స్ ట్రా పురుషార్థమంటే మాస్టారు కొంత కృప చూపించడం. భలే పైసలు తీసుకుంటారు, కానీ ప్రత్యేకంగా టైమిచ్చి చదివిస్తారు, దానితో అతడు బాగా చదివి చురుకుగా (హుషారుగా) అవుతాడు. ఇక్కడైతే ఎక్కువగా చదివే మాట లేదు. దీని మాటే కొత్తది. ఒకే మహామంత్రం ఇస్తారు - “మన్మథా భవ”. స్మృతి ద్వారా ఏమవుతుందో మీకు తెలుసు. తండ్రియే పతిత-పావనుడని వారిని స్మృతి చేస్తేనే పావనంగా అవుతారని మీకు తెలుసు.

ఇప్పుడు పిల్లలైన మీకు జ్ఞానం ఉంది, ఎంతగా స్మృతి చేస్తారో అంత పావనంగా అవుతారు. తక్కువగా స్మృతి చేస్తే తక్కువ పావనంగా అవుతారు. ఇది పిల్లలైన మీ పురుషార్థం పై ఆధారపడి ఉంది. అనంతమైన తండ్రిని స్మృతి చేయుట ద్వారా మనము ఇలా(లక్ష్మీ-నారాయణులుగా) తయారవ్వాలి. వారి మహిమను గురించి అయితే ప్రతి ఒక్కరికీ తెలుసు. మీరు పుణ్యాత్మలు, మేము పాపాత్మలము అని అంటారు కూడా. అనేక మందిరాలు తయారై ఉన్నాయి. అక్కడికి అందరూ ఏం చేయడానికి వెళ్తారు? దర్శనంతో లాభమైతే కొంచెం కూడా లేదు. ఒకరిని చూచి మరొకరు వెళ్ళిపోతారు. అంతే, దర్శనం చేసుకునేందుకు వెళ్తారు. ఫలానావారు యాత్రకు వెళ్తున్నారు, మనం కూడా పోదాం అని భావిస్తారు. దీనితో ఏమవుతుంది? ఏమీ లేదు. పిల్లలైన మీరు కూడా యాత్రలు చేశారు. ఎలాగైతే ఇతరులు పండుగలు జరుపుకుంటారో, అలాగే యాత్రను కూడా ఒక పండుగగా భావిస్తారు. ఇప్పుడు మీరు స్మృతి యాత్రను కూడా ఒక పండుగగా భావిస్తారు. మీరు స్మృతి యాత్రలో ఉంటారు. ఉన్న మాట ఒకటే “మన్మథాభవ”. మీది అనాది యాత్ర. వారు కూడా - ఈ యాత్ర మేము అనాదిగా చేస్తూ వచ్చామని అంటారు. కాని ఇప్పుడు మేము కల్వ-కల్వము ఈ యాత్ర చేస్తామని జ్ఞాన సహితంగా మీరు చెప్తారు. తండ్రియే వచ్చి ఈ యాత్రను నేర్పిస్తారు. వారు నాలుగు ధామాల యాత్ర జన్మ-జన్మలూ చేస్తూ ఉంటారు. ఇక్కడైతే అనంతమైన తండ్రి అంటారు - “నన్ను

 స్మృతి చేస్తే మీరు పావనంగా అయిపోతారు. ” యాత్రల ద్వారా మీరు పావనంగా అవుతారని ఇంకెవ్వరూ ఎప్పుడూ చెప్పరు. మనుష్యులు యాత్రలకు వెళ్లినప్పుడు ఆ సమయంలో వారు పావనంగా ఉంటారు. ఈ రోజుల్లో అయితే అక్కడ కూడా అపవిత్రత, అశుద్ధత ఉంటోంది, పావనంగా ఉండటం లేదు. ఈ ఆత్మిక యాత్ర గురించి ఎవ్వరికీ తెలియదు. మీకైతే ఇప్పుడు తండ్రి తెలియజేశారు - ఈ స్మృతి యాత్ర సత్యమైనది. ఆ యాత్రలో భ్రమణము చేయడానికి వెళ్తారు అయినా ఎలా ఉండేవారు అలాగే అయిపోతారు. భ్రమణము చేస్తూనే ఉంటారు. ఎలాగైతే వాస్కోడిగామా సృష్టిచక్రం చుట్టి వచ్చాడో అలా ఇక్కడ తిరుగుతూ ఉంటారు. నాల్గు దిక్కులా ప్రదక్షిణ చేసినా,..... అయినా కూడా ప్రతి క్షణం దూరంగా ఉండిపోయాం అనే పాట కూడా ఉంది కదా. భక్తి మార్గంలో అయితే వారితో ఎవరూ కలపలేరు. భగవంతుడు ఎవ్వరికీ లభించలేదు. భగవంతుని నుండి దూరంగానే ఉన్నారు. భ్రమణం చేసి ఇంటికి వచ్చి మళ్ళీ పంచ వికారాలలో చిక్కుకుంటారు. ఆ యాత్రలన్నీ అసత్యమైనవి. ఇది పురుషోత్తమ యుగమని, తండ్రి వచ్చారని ఇప్పుడు పిల్లలైన మీకు తెలుసు. తండ్రి వచ్చేశారని ఒకనాడు అందరికీ తెలిసిపోతుంది. భగవంతుడు ఆఖరికి లభిస్తాడు, కాని ఎలా? ఇదైతే ఎవ్వరికీ తెలియదు. మేము శ్రీమతం అనుసారంగా భారతదేశాన్ని మరలా స్వర్గంగా తయారు చేస్తున్నామని మధురాతి మధురమైన పిల్లలకైతే తెలుసు. మీరు భారతదేశం పేరే తీసుకుంటారు. ఆ సమయంలో వేరే ధర్మమేదీ ఉండదు. మొత్తం విశ్వమంతా పావనంగా తయారైపోతుంది. ఇప్పుడైతే అనేక ధర్మాలున్నాయి. తండ్రి వచ్చి మీకు మొత్తం(కల్ప) వృక్ష జ్ఞానమంతా వినిపిస్తారు. మీరు దేవతలుగా ఉండేవారు మరలా మీరే క్షత్రియులు, మీరే వైశ్యులు, మీరే శూద్రులుగా అయ్యారని మీకు స్మృతిని ఇప్పిస్తారు. మీరే ఇప్పుడు బ్రాహ్మణులుగా అయ్యారని ఈ హం నో అర్థాన్ని తండ్రి ఎంత సులభంగా అర్థం చేయిస్తారు! ఓం అనగా నేను ఆత్మను తర్వాత ఆత్మలమైన మనము ఇలా చక్రం తిరుగుతాము. వాళ్ళు ఆత్మయే పరమాత్మ ఆత్మలైన మనమే పరమాత్మ అనేస్తారు. హం నో యొక్క యధార్థమైన అర్థం తెలిసినవారు ఒక్కరు కూడా లేరు. కనుక తండ్రి చెప్తారు - ఈ మంత్రం ఏదైతే ఉందో దానిని ప్రతిక్షణం స్మృతి చేయాలి. చక్రం బుద్ధిలో లేకపోతే చక్రవర్తి రాజుగా ఎలా అవుతారు? ఇప్పుడు ఆత్మలైన మనము బ్రాహ్మణులము మరలా హం నో దేవతలుగా అవుతాము. ఇది ఎవరినైనా వెళ్లి అడగండి, ఎవరూ చెప్పలేరు. వారికైతే 84 జన్మల అర్థం కూడా తెలియదు. భారతదేశ ఉత్థానము మరియు పతనము మహిమ చేయబడ్డాయి. ఇది సరైనదే. సత్యోప్రధానము, సత్యో, రజో, తమో, సూర్యవంశీ, చంద్రవంశీ, వైశ్యవంశీ,..... ఇప్పుడు పిల్లలైన మీకు అన్నీ తెలిసిపోయాయి. బీజరూపుడైన తండ్రినే జ్ఞాన సాగరుడని అంటారు. వారు ఈ చక్రంలోకి రారు. జీవాత్మలమైన మనము పరమాత్మ అయిపోతామని కాదు. తండ్రి తమ సమానంగా నాలెడ్డేపుల్గా తయారుచేస్తారు. గాడ్ తమ సమానంగా తయారు చేయరు. ఈ విషయాలను చాలా బాగా అర్థం చేసుకోవాలి, అప్పుడే బుద్ధిలో చక్రం తిరగగలదు. దానికి స్వదర్శన చక్రమని పేరు పెట్టారు. మనము ఎలా ఈ 84 జన్మల చక్రంలోకి వస్తామో, మీరు బుద్ధితో అర్థం చేసుకోగలరు. ఇందులో అన్నీ వచ్చేస్తాయి. సమయము కూడా వస్తుంది, వర్ణము కూడా వచ్చేస్తుంది, వంశావళి కూడా వచ్చేస్తుంది.

ఇప్పుడు పిల్లలైన మీ బుద్ధిలో ఈ జ్ఞానమంతా ఉండాలి. జ్ఞానము ద్వారానే ఉన్నత పదవి లభిస్తుంది. జ్ఞానమంటే ఇతరులకు కూడా ఇస్తారు. ఇక్కడ మీతో ఎటువంటి పేపరు మొదలైనవేవీ నింపించరు. ఆ స్కూల్లో అయితే పరీక్షలు జరిగినప్పుడు ప్రశ్నపత్రాలు విదేశాల నుండి వస్తాయి. ఎవరైతే విదేశంలో

 చదువుతూ ఉంటారో, వారికైతే అక్కడే రిజల్టు వెలువడుతూ ఉండవచ్చు. వారిలో కూడా ఎవరైనా గొప్ప ఎడ్మిటేషన్ అథారిటీ ఉంటే పేపర్లు బద్ధతుండవచ్చు. మీ పేపర్లు ఎవరు పరిశీలిస్తారు? స్వయంగా మీరే పరిశీలించుకుంటారు. స్వయాన్ని ఎలా కావాలనుకుంటే అలా తయారు చేసుకోవచ్చు. పురుషార్థంతో ఏ పదవి కావాలనుకుంటే ఆ పదవి తండ్రి నుండి తీసుకోండి. ప్రదర్శిని మొదలగు వాటిలో కూడా - ఏమవుతారు? దేవత అవుతారా, బాలిష్టర్ అవుతారా,..... ఏమిగా అవుతారు? అని అడుగుతారు కదా. ఎంతగా తండ్రిని ప్రితి చేస్తారో, సేవ చేస్తారో అంత ఫలము లభిస్తుంది. ఎవరైతే తండ్రిని బాగా ప్రితి చేస్తారో, వారు మేము సర్వీస్ కూడా చెయ్యాలని అర్థము చేసుకుంటారు. ప్రజలను తయారు చేసుకోవాలి కదా! రాజధాని స్థాపన అవుతూ ఉంది మరి అందులో అందరూ కావాలి. అక్కడ మంత్రి ఉండడు. ఎవరికైతే తెలివి తక్కువగా ఉంటుందో వారికి మంత్రి అవసరముంటుంది. మీకు అక్కడ సలహా అవసరం ఉండదు. బాబా వద్దకు సలహా తీసుకునేందుకు వస్తారు - స్థూల విషయాలను గురించి సలహా తీసుకుంటారు. “పైసలు ఏం చెయ్యాలి? వ్యాపారం ఎలా చెయ్యాలి?” ఈ ప్రాపంచిక విషయాలను తండ్రి వద్దకు తీసుకు రావద్దని బాబా చెప్తారు. అవును మరి, ఎక్కడ మనసు చిన్నబుచ్చుకుని వెళ్ళిపోకూడదని ఓదార్పుటకు ఎంతో కొంత చెప్తారు. అయితే ఇది నా పని కాదు. నాదైతే మీకు దారి చూపే ఈశ్వరీయ వ్యాపారము. ఏ దారి? మీరు విశ్వానికి యాజమానులుగా తయారయ్యే దారి. మీకు శ్రీమతం లభించింది. మిగిలినవన్నీ ఆసురీ మతాలు. సత్యయుగంలోనిది శ్రీమతమంటారు, కలియుగంలో ఆసురీ మతమని అంటారు. అది సుఖధామము. అక్కడ ‘కుశలమా ? ఆరోగ్యం బాగుందా ? ’ అని కూడా అడగరు. ఈ వాక్యం అక్కడ ఉండదు. ‘ఏమీ కష్టమైతే లేదు కదా? కులాసాగా ఉన్నారా? ’ అని ఇక్కడ అడుగుతారు. ఇందులో కూడా చాలా విషయాలు వచ్చేస్తాయి. అడిగేందుకు అక్కడ దుఃఖమే ఉండదు. ఇక్కడ ఉన్నదే దుఃఖమయ ప్రపంచం. వాస్తవానికి మిమ్ములను ఎవరూ అడగలేరు. భలే, మాయ పడవేసేదే అయినా తండ్రి లభించారు కదా. మీరు అంటారు - ఏమిటి మీరు క్షేమసమాచారాలు అడుగుతున్నారా? మేము ఈశ్వరుని పిల్లలం, మమ్ములను ఏం కుశల-క్షేమం అడుగుతారు? పరబ్రహ్మంలో ఉండు తండ్రి గురించి చింత(ధ్యాన) ఉండేది, వారు దొరికేశారు. ఇక మాకు చింత దేనికి! మనము ఎవరి పిల్లలం! అని ఎల్లప్పుడూ గుర్తుంచుకోవాలి. మనము పావనంగా తయారైతే మరలా యుద్ధం ప్రారంభమైపోతుందనే జ్ఞానం కూడా బుద్ధిలో ఉంది. మరి, ఎవరైనా మిమ్ములను ‘మీరు కులాసాగా ఉన్నారా?’ అని ఎప్పుడు అడిగినా, మేము సదా సంతోషంగానే ఉన్నాము అని అంటారు. జబ్బుగా ఉన్నా తండ్రి ప్రితిలో ఉంటారు. మీరు స్వర్గంలో కంటే ఎక్కువ సంతోషంగా ఉంటారు. ఎందుకంటే, స్వర్గములో చక్రవర్తి పదవినిచ్చే తండ్రి లభించారు. వారు మమ్ములను ఇంత యోగ్యులుగా చేస్తే, మాకు చింత ఏముంది! ఈశ్వరుని పిల్లలకు చింత ఏముంది! అక్కడ దేవతలకు కూడా చింత లేదు. దేవతల పైన ఈశ్వరుడున్నారు. మరి ఈశ్వరుని పిల్లలకు ఏదైనా చింత ఉండగలదా. బాబా మనలను చదివిస్తారు. బాబా మా టీచరు, సద్గురువు. బాబా మన పై కిరీటం పెట్టున్నారు. మనము కిరీటధారులుగా అవుతున్నాము. విశ్వకిరీటం ఎలా లభిస్తుందో మీకు తెలుసు. తండ్రి కిరీటం ధరించరు. సత్యయుగంలో తండ్రి తన కిరీటాన్ని తన పిల్లల పై ఉంచుతారని కూడా మీకు తెలుసు. ఆ పిల్లలను ఆంగ్లంలో క్రౌన్ ప్రిన్స్ అని అంటారు. ఇక్కడ తండ్రి కిరీటం పిల్లలకు లభించే వరకు తండ్రి ఎప్పుడు మరణిస్తాడా, ఎప్పుడు కిరీటం నా తల పైకి వస్తుందా అని పిల్లలకు ఉత్కంఠత ఉంటుంది. ప్రిన్స్ *****

నుండి మహారాజుగా అవ్వాలి అనే ఆశ ఉంటుంది. అక్కడైతే ఇటువంటి విషయమేదీ ఉండదు. సమయానికి పద్ధతి అనుసారంగా తండ్రి పిల్లలకు కిరీటం ఇచ్చి తాను తప్పుకుంటాడు. అక్కడ వానప్రస్థం గురించిన చర్చ ఏదీ ఉండదు. పిల్లలకు మహాలు మొదలైనవి నిల్వించి ఇస్తారు, ఆశలన్నీ పూర్తవుతూ ఉంటాయి. సత్తయుగంలో సుఖమే సుఖముంటుందని మీరు అర్థం చేసుకోగలరు. మీరు ఎప్పుడైతే అక్కడికి వెళ్తారో అప్పుడు సుఖాలన్నీ ప్రాక్టికల్ గా పొందుతారు. స్వర్గములో ఏముంటుందో, ఒక శరీరాన్ని వదిలి ఎక్కడకు వెళ్తారో మీకు తెలుస్తుంది. ఇప్పుడు తండ్రి మిమ్మల్ని ప్రత్యక్షంగా చదివిస్తున్నారు. మనము నిజంగా స్వర్గానికి వెళ్తామని మీకు తెలుసు. వాళ్ళు మేము స్వర్గములోకి వెళ్తామని అంటారు కానీ స్వర్గమని దేనిని అంటారో కూడా తెలియదు. జన్మ-జన్మాంతరాలుగా ఈ అజ్ఞానపు మాటలు వింటూ వచ్చారు. ఇప్పుడు తండ్రి మీకు సత్తమైన విషయాలు వినిపిస్తారు. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. సదా కుశలంగా, సంతోషంగా ఉండుటకు తండ్రి స్మృతిలో ఉండాలి. చదువు ద్వారా తమ పై రాచరిక కిరీటాన్ని ధరించాలి.
2. శ్రీమతమును అనుసరించి భారతదేశమును స్వర్గంగా తయారుచేయు సేవ చెయ్యాలి. సదా శ్రీమతానికి రిగార్డ్ ఇవ్వాలి.

వరదానము:- “దాతగా తయారై ప్రతి సెకండు, ప్రతి సంకల్పంలో దానమిచ్చి ఉదారచిత్త మహాదానీభవ”

దాత పిల్లలైన మీరు తీసుకునేవారు కాదు, ఇచ్చేవారు. ప్రతి సెకండు, ప్రతి సంకల్పంలో ఇవ్వాలి, ఎప్పుడైతే ఇలా దాతగా తయారవుతారో, అప్పుడు ఉదారచిత్తులు, మహాదానులని అంటారు. ఇటువంటి మహాదానులుగా అయితే మహాశక్తి స్వతహాగా ప్రాప్తి అవుతుంది. కాని ఇవ్వడానికి మీ స్వంత ఖజానా నిండుగా ఉండాలి. ఏదైతే తీసుకోవాలో, అది అంతా తీసేసుకున్నారు. పోతే ఇక ఇవ్వడం మిగిలిపోయింది. కనుక ఇస్తూ పోండి, ఇస్తూ ఉంటే ఖజానా ఇంకా ఎక్కువగా నిండుతూ ఉంటుంది.

సోగ్స్:- “ప్రతి సబ్జెక్ట్ లో ఫుల్ మార్కులు జమ చేసుకోవాలంటే గంభీరతా గుణం ధారణ చెయ్యండి”

మేరా బాబా	స్వరా బాబా	ఓం శాంతి	మీరా బాబా	శుక్రియా బాబా
శ్రీరా బాబా	బ్రహ్మబాబా సమాసంగ్రా సంవత్సర స్మృతిని అనుభవం చేయండి			
	23) ప్రతి గుణాన్ని శక్తిని తమ స్మరణంగా చేసుకోండి. నేను ఆత్మను, స్మృతి స్మరణాన్ని, సర్వ గుణాలు లేక సర్వ శక్తి స్మరణాన్ని, గుణము, శక్తి వేరు వేరు కాదు కానీ రూపంలో ఇమిడి ఉన్నాయి. స్మృతి చేయాల్సిన శ్రమ లేదు, కానీ స్మృతిలో ఇమిడి ఉన్నాయి. ఇదే అభ్యాసం సమాసంగ్రా, సంపన్నంగా తయారు చేసేస్తుంది			
	మేరా బాబా	స్వరా బాబా	ఓం శాంతి	మీరా బాబా
శుక్రియా బాబా				
